



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 05-03-2026

TIME : 12.50 PM

പ്രധാന വാർത്തകൾ

1. പ്രധാനമന്ത്രി നരേന്ദ്ര മോദി ഫിന്നിഷ് പ്രസിഡന്റ് അലക്സാണ്ടർ സ്റ്റബുമായി ന്യൂഡൽഹിയിൽ കൂടിക്കാഴ്ച നടത്തി.

Prime Minister Narendra Modi held discussion with President of Finland Alexander Stubb on strengthening bilateral cooperation across a wide spectrum of areas.

2. രാജ്യത്തെ 10 സംസ്ഥാനങ്ങളിൽ ഒഴിവ് വന്ന 37 രാജ്യസഭാ സീറ്റുകളിലേക്കുള്ള നാമനിർദ്ദേശ പത്രികാ സമർപ്പണം ഇന്ന് അവസാനിക്കും.

Filing of nominations for 37 Rajya Sabha seats that have fallen vacant in 10 states of the country will end today.

3. പശ്ചിമേഷ്യയിൽ സംഘർഷം ശക്തം. ഇറാനെതിരായ ഡൊണാൾഡ് ട്രംപിന്റെ സൈനിക നീക്കത്തിന് പിന്തുണ നൽകി യുഎസ് സെനറ്റ്. ഇസ്രായേലിന്റെ ഡിമോണ ആണവ കേന്ദ്രം തകർക്കുമെന്ന് മുന്നറിയിപ്പുമായി ഇറാൻ.

Tensions are high in the Middle East. US Senate supports Donald Trump's military action against Iran. Iran threatens to destroy Israel's Dimona nuclear facility.

4. 11-ാം മത് റെയ്സിന ഡയലോഗിന് ഇന്ന് ന്യൂഡൽഹിയിൽ തുടക്കം.

The 11th Raisina Dialogue begins in New Delhi today.

5. കേരളത്തിലെ നിയമസഭാ തിരഞ്ഞെടുപ്പ് ഒരുക്കങ്ങൾ വിലയിരുത്താൻ മുഖ്യ തിരഞ്ഞെടുപ്പ് കമ്മീഷണർ ഗ്യാനേഷ് കുമാർ ഇന്ന് കൊച്ചിയിലെത്തും.

Chief Election Commissioner Gyanesh Kumar will reach Kochi today to review the preparations for the assembly elections in Kerala.

6. ഐസിസി ടി20 ക്രിക്കറ്റ് ലോകകപ്പിന്റെ രണ്ടാം സെമി ഫൈനലിൽ ഇന്ത്യ ഇന്ന് ഇംഗ്ലണ്ടിനെ നേരിടും.

India will face England in the second semi-final of the ICC T20 Cricket World Cup today.



PM-FINLAND PREZ MEETING

പ്രധാനമന്ത്രി നരേന്ദ്ര മോദി ഫിന്നിഷ് പ്രസിഡന്റ് അലക്സാണ്ടർ സ്റ്റബ്ബു മായി ന്യൂഡൽഹിയിൽ കൂടിക്കാഴ്ച നടത്തി. വിവിധ മേഖലകളിലെ ഉഭയകക്ഷി സഹകരണം ശക്തിപ്പെടുത്തുന്നതിനെക്കുറിച്ച് കൂടിക്കാഴ്ചയിൽ ചർച്ചയായി. ചർച്ചകൾക്ക് ശേഷം ഇരുരാജ്യങ്ങളും തമ്മിലുള്ള നിരവധി ധാരണാപത്രങ്ങളാണ് കൈമാറുന്നത്. പ്രധാനമന്ത്രി നൽകുന്ന ഉച്ച വിരുന്നിലും ഫിന്നിഷ് പ്രസിഡന്റ് പങ്കെടുക്കും. നാല് ദിവസത്തെ സന്ദർശനത്തിനായാണ് അലക്സാണ്ടർ സ്റ്റബ്ബു ഇന്നലെ ന്യൂഡൽഹിയിൽ എത്തിയത്. രാഷ്ട്രപതി ദ്രൗപതി മുർമുവുമായും ഫിന്നിഷ് പ്രസിഡന്റ് ഇന്ന് കൂടിക്കാഴ്ച നടത്തും.



RAJYASABHA

രാജ്യത്തെ 10 സംസ്ഥാനങ്ങളിൽ ഒഴിവ് വന്ന 37 രാജ്യസഭാ സീറ്റുകളിലേക്കുള്ള നാമനിർദ്ദേശ പത്രികാ സമർപ്പണം ഇന്ന് അവസാനിക്കും. നാളെയാണ് പത്രികകളുടെ സൂക്ഷ്മ പരിശോധന. മാർച്ച് 16-ന് നടക്കുന്ന തിരഞ്ഞെടുപ്പിന്റെ ഫലപ്രഖ്യാപനവും അന്നേദിവസം ഉണ്ടാവും.



CONGRESS LIST

രാജ്യസഭാ തിരഞ്ഞെടുപ്പിനുള്ള ആറ് സ്ഥാനാർത്ഥികളുടെ പട്ടിക കോൺഗ്രസ് പുറത്തിറക്കി. അഭിഷേക് മനു സിംഗ്വി, വെം നരേന്ദർ റെഡ്ഡി എന്നിവരെയാണ് തെലങ്കാനയിൽ നിന്ന് നാമനിർദ്ദേശം ചെയ്തിട്ടുള്ളത്. ഛത്തീസ്ഗഢിൽ നിന്ന് ഫുലോ ദേവി നേതം, ഹരിയാനയിൽ നിന്ന് കരംവീർ സിംഗ് ബൗധ്, ഹിമാചൽ പ്രദേശിൽ നിന്ന് അനുരാഗ് ശർമ്മ, തമിഴ്നാട്ടിൽ നിന്ന് എം ക്രിസ്തഫർ തിലക് എന്നിവരെ മത്സരിപ്പിക്കും. അതേസമയം, രാജ്യസഭാ തിരഞ്ഞെടുപ്പിലേക്ക് നാമനിർദ്ദേശപത്രിക സമർപ്പിക്കുമെന്ന് ബീഹാർ മുഖ്യമന്ത്രി നിതീഷ് കുമാർ സമൂഹമാധ്യമത്തിൽ അറിയിച്ചു.



WEST ASIA CONFLICT-UPDATE

പശ്ചിമേഷ്യയിൽ ഇറാനും യു.എസ് ഇസ്രായേൽ സഖ്യവും തമ്മിലുള്ള പോരാട്ടം അതി ശക്തമായി തുടരുന്നു. ടെഹ്റാനിൽ ഇറാന്റെ ആഭ്യന്തര സുരക്ഷാ കമാൻഡ് സെന്ററുകളിലും ഇസ്രായേൽ നിരവധി ആക്രമണങ്ങൾ നടത്തി. ഓപ്പറേഷൻ എപ്പിക് ഫ്യൂറി എന്ന പേരിൽ അമേരിക്കൻ സേന നടത്തുന്ന ഓപ്പറേഷൻ ആരംഭിച്ച് 100 മണിക്കൂറിനുള്ളിൽ ഇറാന്റെ രണ്ടായിരത്തിലധികം യുദ്ധോപകരണങ്ങൾ തകർത്തതായി യുഎസ് സൈന്യം അറിയിച്ചു. ഇറാന്റെ വ്യോമ പ്രതിരോധം പാടെ തകർത്തതായും ഇറാന്റെ നൂറുകണക്കിന് ബാലിസ്റ്റിക് മിസൈലുകൾ, ലോഞ്ചറുകൾ, ഡ്രോണുകൾ എന്നിവ നശിപ്പിക്കപ്പെട്ടതായും അമേരിക്ക വ്യക്തമാക്കി. ലബനിലെ ബെയ്റൂട്ടിലെ ഹിസ്ബുള്ള കേന്ദ്രങ്ങൾക്ക് നേരെ ഇസ്രായേൽ വ്യോമസേന നടത്തുന്ന ആക്രമണവും ശക്തമാക്കിയിട്ടുണ്ട്. ഇറാനും ശക്തമായി തിരിച്ചടിക്കുന്നുണ്ട്.



US SUBMARINE STRIKE,IRAN - STRIKES

അമേരിക്കൻ ആക്രമണത്തെത്തുടർന്ന് ശ്രീലങ്കയുടെ തെക്ക് ആഴക്കടലിൽ മുങ്ങിയ ഇറാനിയൻ യുദ്ധക്കപ്പലായ IRIS ദീന യിൽ നിന്ന് 84 നാവികരുടെ മൃതദേഹങ്ങൾ ശ്രീലങ്കൻ നാവികസേന കണ്ടെടുത്തതായി ഉദ്യോഗസ്ഥർ അറിയിച്ചു. കാണാതായവർക്കായി തിരച്ചിൽ തുടരുകയാണ്. 180 ഓളം പേരടങ്ങുന്ന സംഘമുണ്ടായിരുന്ന യുദ്ധക്കപ്പൽ, ഗാലെയുടെ തെക്കൻ മേഖലയിലൂടെ സഞ്ചരിക്കുന്നതിനിടെയാണ് ഇന്നലെ മുങ്ങിത്താണത്. വിശാഖപട്ടണത്ത് നടന്ന നാവികാഭ്യാസത്തിൽ പങ്കെടുത്ത് മടങ്ങുകയായിരുന്ന കപ്പലിന് നേരെയാണ് ആക്രമണം ഉണ്ടായത്. ഇറാനെതിരായ ഡൊണാൾഡ് ട്രംപിന്റെ സൈനിക നീക്കത്തിന് യുഎസ് സൈന്യം പിന്തുണ

നൽകിയിട്ടുണ്ട്. അതിനിടെ,ഇസ്രായേലും യുഎസും ഇറാനിയൻ ഭരണകൂടത്തെ അട്ടിമറിക്കാൻ ശ്രമിച്ചാൽ ഇസ്രായേലിന്റെ ഡിമോണ ആണവ കേന്ദ്രം തകർക്കുമെന്ന് ഇറാൻ മുന്നറിയിപ്പ് നൽകി.



KHAMENEI FUNERAL

യുഎസ്-ഇസ്രായേൽ സംയുക്ത ആക്രമണത്തിൽ കൊല്ലപ്പെട്ട ഇറാനിയൻ പരമോന്നത നേതാവ് ആയത്തുള്ള സെയ്ദ് അലി ഖമനേയിയുടെ മൃതദേഹം സംസ്കരിക്കുന്നതിനുള്ള ഒരുക്കങ്ങൾ ടെഹ്റാനിലെ ഗ്രാൻഡ് മൊസല്ലയിൽ പുരോഗമിക്കുന്നു. 3 ദിവസത്തെ വിടവാങ്ങൽ ചടങ്ങ് ഇന്നലെ ആരംഭിക്കാൻ തീരുമാനിച്ചിരുന്നെങ്കിലും സംഘർഷത്തിന്റെ പശ്ചാത്തലത്തിൽ മാറ്റിവയ്ക്കി യായിരുന്നു.



AIR INDIA - ADVISORY

പശ്ചിമേഷ്യയിലെ നിലവിലുള്ള സാഹചര്യം കണക്കിലെടുത്ത് ടൊറന്റോ, ഫ്രാങ്ക്ഫർട്ട്, പാരീസ് എന്നിവിടങ്ങളിലേക്ക് ഈ മാസം 11 വരെ എയർ ഇന്ത്യ ഡൽഹിയിൽ നിന്ന് കൂടുതൽ വിമാന സർവീസുകൾ നടത്തും. യുഎഇയിലെ റാസ് അൽ ഖൈമയിൽ നിന്ന് ഡൽഹി, കൊച്ചി, മുംബൈ എന്നിവിടങ്ങളിലേക്ക് ശനിയാഴ്ച വരെ പ്രത്യേക വിമാനങ്ങളും സർവീസ് നടത്തും.



AIR INDIA- REFUND

പശ്ചിമേഷ്യൻ സംഘർഷ സാഹചര്യങ്ങളെ തുടർന്ന് മാർച്ച് പത്ത് വരെ യുള്ള ടിക്കറ്റുകൾ റദ്ദാക്കിയാൽ മുഴുവൻ റീഫണ്ട് നൽകുമെന്ന് എയർ ഇന്ത്യ. സൗജന്യമായി റീ ഷെഡ്യൂൾ ചെയ്യാനും സൗകര്യമുണ്ടാകും. പശ്ചിമേഷ്യ, യുകെ, യൂറോപ്പ് യാത്രകൾക്കായി ഫെബ്രുവരി 28-നോ അതിനുമുമ്പോ നടത്തിയ ബുക്കിംഗുകൾക്കാണ് ഇത് ബാധകമാകുക.



RAISINA DIALOGUE (INTRO)

11-ാം മത് റെയ്സിന ഡയലോഗിന് ഇന്ന് ന്യൂഡൽഹിയിൽ തുടക്കമാകും. മൂന്ന് ദിവസത്തെ സമ്മേളനത്തിൽ ആഗോള നേതാക്കൾ, നയരൂപകർത്താക്കൾ, വിദഗ്ധർ തുടങ്ങിയവർ പങ്കെടുക്കും. വിശദാംശങ്ങളിലേക്ക്...

(VOICE)

നിലവിലെ ആഗോള സാഹചര്യത്തെ സൂചിപ്പിക്കുന്ന 'സംസ്കാര - പ്രഖ്യാപനം, ഉൾക്കൊള്ളൽ, പുരോഗതി' എന്ന പ്രമേയത്തെ അടിസ്ഥാനമാക്കിയാണ് റെയ്സിന ഡയലോഗിന്റെ ഇത്തവണത്തെ പതിപ്പ് ഒരുങ്ങുന്നത്. വിദേശകാര്യ മന്ത്രാലയത്തിന്റെ സഹകരണത്തോടെ ബെ്സർവർ റിസർച്ച് ഫൗണ്ടേഷനാണ് സംവാദം സംഘടിപ്പിക്കുന്നത്. വിവിധ രാജ്യങ്ങളിൽ നിന്നായി നിരവധി വിദേശ ഉന്നത തല പ്രതിനിധികൾ സമ്മേളനത്തിൽ പങ്കെടുക്കുമെന്ന് വിദേശകാര്യ മന്ത്രാലയം അറിയിച്ചു. ഭൂട്ടാൻ വിദേശകാര്യ മന്ത്രി ലിയോൺപോ ദിന നാഥ് ദുൻഗ്യേൽ ഫോറത്തിൽ പങ്കെടുക്കാൻ ഇന്നലെ ഇന്ത്യയിലെത്തിയിരുന്നു. ഇന്ത്യാസന്ദർശനത്തിനെത്തിയ ഫിൻലാൻഡ് പ്രസിഡൻ്റ് അലക്സാണ്ടർ സ്റ്റബ്ബ് റെയ്സിന ഡയലോഗിൽ മുഖ്യാതിഥിയാകും. യു എസ് ഡെപ്യൂട്ടി സ്റ്റേറ്റ് സെക്രട്ടറി ക്രിസ്റ്റഫർ ലാൻഡൗയുടെ നേതൃത്വത്തിൽ അമേരിക്കൻ പ്രതിനിധി സംഘവും റെയ്സിന ഡയലോഗിൽ പങ്കെടുക്കും. 2016- ആരംഭിച്ച റെയ്സിന ഡയലോഗ്, ആഗോള-അന്താരാഷ്ട്ര ക്രമത്തെ രൂപപ്പെടുത്തുന്ന വിഷയങ്ങളിലെ സംവാദ-സഹകരണ വേദിയാണ്. മാറിവരുന്ന ഭൗമരാഷ്ട്രീയ അന്തരീക്ഷം, കാലാവസ്ഥ സംബന്ധിച്ച ആശങ്കകൾ, സാങ്കേതിക പരിവർത്തനം, സാമ്പത്തിക പ്രതിരോധശേഷി, ആഗോള ഭരണ സംവിധാനങ്ങളുടെ ഭാവി എന്നിവയെക്കുറിച്ച് വിപുലമായ ചർച്ചകൾക്കാണ് വേദി വഴിയൊരുക്കുന്നത്. ന്യൂസ്ഡെസ്ക് ആകാശവാണി.....



MAURITIUS FM-INDIA

റെയ്സിന ഡയലോഗിൽ പങ്കെടുക്കാൻ മൗറീഷ്യസ് വിദേശകാര്യമന്ത്രി ധനഞ്ജയ് റാംഫുൾ ന്യൂഡൽഹിയിൽ എത്തി. സംസ്കാരിക- പൈതൃക പങ്കാളിത്തത്തിലും ജനസൗഹൃദത്തിലും ഇന്ത്യയും മൗറീഷ്യസും ശാശ്വത ബന്ധം പുലർത്തുന്നതായി വിദേശകാര്യ മന്ത്രാലയ വക്താവ് രൺധീർ ജയ്സ്പാൾ സമൂഹമാധ്യമത്തിൽ കുറിച്ചു.



CEC KOCHI VISIT

കേരളത്തിലെ നിയമസഭാ തിരഞ്ഞെടുപ്പിന് മുന്നോടിയായുള്ള ഒരുക്കങ്ങൾ വിലയിരുത്താൻ മുഖ്യ തിരഞ്ഞെടുപ്പ് കമ്മീഷണർ ഗ്യാനേഷ് കുമാർ ഇന്ന് കൊച്ചിയിലെത്തും. മൂന്ന് ദിവസത്തെ സന്ദർശനത്തിനിടെ ജില്ലാ തിരഞ്ഞെടുപ്പ് ഓഫീസർമാർ, ബൂത്ത് ലെവൽ ഓഫീസർമാർ എന്നിവരുമായി മുഖ്യ തിരഞ്ഞെടുപ്പ് കമ്മീഷണർ ചർച്ചകൾ നടത്തും. ഇന്ന് വൈകിട്ട് എറണാകുളം ദർബാർ ഹാൾ ഗ്രൗണ്ട് സന്ദർശിക്കുന്ന അദ്ദേഹം കന്നി വോട്ടർമാരുമായും സംവദിക്കും.



GEORGE KURIAN

കടൽപായലുകളുമായി ബന്ധപ്പെട്ട അന്താരാഷ്ട്ര സിംബോയിസയത്തിന് കൊച്ചിയിൽ തുടക്കമായി. കേന്ദ്ര സഹമന്ത്രി ജോർജ്ജ് കുര്യൻ ഉദ്ഘാടനം ചെയ്തു. കുഫോസിലാണ് പരിപാടി.



SCINDIA-MWC 2026 (INTRO)

ഇന്ത്യയിൽ മൊബൈലിന്റെ ആഭ്യന്തര ഉൽപ്പാദനം വർദ്ധിച്ചതോടെ മൊബൈൽ ഡാറ്റ ഉൽപ്പാദനം ചെയ്യാൻ 97 ശതമാനത്തോളം കുറയ്ക്കാൻ സാധിച്ചതായി കേന്ദ്ര മന്ത്രി ജ്യോതിരാദിത്യ സിന്ധ്യ. സ്പെയിനിൽ ബാഴ്സലോണയിൽ നടന്ന മൊബൈൽ വേൾഡ് കോൺഗ്രസ്സ് 2026-ൽ മൊബൈൽ അനുബന്ധം ചെയ്യുന്നതിനെക്കുറിച്ചുള്ള സെഷനെ അഭിസംബോധന ചെയ്യവെയാണ് സിന്ധ്യ ഇക്കാര്യം വ്യക്തമാക്കിയത്.

(വോയിസ്)



SSLC EXAM

സംസ്ഥാനത്ത് എസ്എസ്എൽസി, പ്ലസ് വൺ പരീക്ഷകൾക്ക് തുടക്കമായി. മലയാളം ആദ്യ പേപ്പർ പരീക്ഷയാണ് ഇന്ന് നടക്കുന്നത്. കേരളത്തിലെ 3031 പരീക്ഷാ കേന്ദ്രങ്ങളിലായി 4,17,497 വിദ്യാർത്ഥികളാണ് എസ്എസ്എൽസി പരീക്ഷ എഴുതുന്നത്. ലക്ഷദ്വീപിൽ 386 പേരും രജിസ്റ്റർ ചെയ്തിട്ടുണ്ട്. ഗൾഫ്

മേഖലയിൽ പരീക്ഷ നേരത്തെ മാറ്റിവച്ചിരുന്നു. രണ്ടാം വർഷ ഹയർ സെക്കണ്ടറി പരീക്ഷകൾ നാളെയാണ് തുടങ്ങുന്നത്.



ICC T-20

ഐസിസി ടി20 ക്രിക്കറ്റ് ലോകകപ്പിന്റെ രണ്ടാം സെമി ഫൈനലിൽ ഇന്ത്യ ഇന്ന് ഇംഗ്ലണ്ടിനെ നേരിടും. മുംബൈ വാങ്കഡെ സ്റ്റേഡിയത്തിൽ വൈകുന്നേരം 7 മണിക്ക് മത്സരം ആരംഭിക്കും.



KERALA UV

കേരളത്തിൽ പകൽ താപനില വർധിക്കുന്നതിനൊപ്പം അൾട്രാവയലറ്റ് സൂചിക ഉയരുന്നതിന്റെ പശ്ചാത്തലത്തിൽ ജനങ്ങൾ ജാഗ്രത പാലിക്കണമെന്ന് സംസ്ഥാന ദുരന്ത നിവാരണ അതോറിറ്റി. പകൽ 10 മുതൽ 3 വരെയുള്ള സമയത്ത് നേരിട്ട് ശരീരത്തിൽ കൂടുതൽ സമയം തുടർച്ചയായി സൂര്യപ്രകാശം ഏൽക്കുന്നത് ഒഴിവാക്കണമെന്നും നിർദ്ദേശത്തിൽ പറയുന്നു.



UN-INDIA WOMEN

290 ദശലക്ഷത്തിലധികം സ്ത്രീകൾക്ക് ബാങ്കിംഗ് സേവനങ്ങൾ എത്തിച്ച ഇന്ത്യയുടെ ബാങ്കിംഗ് പദ്ധതിയെ പ്രശംസിച്ചു ഐക്യരാഷ്ട്രസഭ. വനിതകളുടെ പുരോഗതിയിലേക്കുള്ള പരിവർത്തനപാതയാണ് ഇതെന്നും യു എൻ വനിതാ പോളിസി ഡയറക്ടർ സാന്ദ്ര ഹെൻഡ്രിക്സ് പറഞ്ഞു.



NEPAL POLLING

നേപ്പാളിൽ പാർലമെന്റ് തിരഞ്ഞെടുപ്പിനുള്ള വോട്ടെടുപ്പ് തുടരുന്നു. കഴിഞ്ഞ സെപ്റ്റംബറിൽ നടന്ന യുവജന പ്രക്ഷോഭങ്ങളിൽ 77 പേർ കൊല്ലപ്പെടുകയും അതെ തുടർന്ന് സർക്കാർ രാജിവയ്ക്കുകയും ചെയ്തതിന് ശേഷം നടക്കുന്ന ആദ്യ തിരഞ്ഞെടുപ്പാണിത്. 19 ദശലക്ഷത്തോളം പേരാണ് നേപ്പാളിൽ സമ്മതിദാന അവകാശം നിർവഹിക്കുന്നത്.



PASSINGOUT PARADE

സ്റ്റേഷൻ ഓഫ് പോലീസ് ബറ്റാലിയൻ, പാലക്കാട് ഡി.എച്ച്.കുറ്റ, കേരള പോലീസ് അക്കാദമി എന്നിവിടങ്ങളിൽ പരിശീലനം പൂർത്തിയാക്കിയ 330 റിക്രൂട്ട് സേനാംഗങ്ങളുടെ സംയുക്ത പാസിംഗ് ഔട്ട് പരേഡ് തിരുവനന്തപുരത്ത് നടന്നു. പേരൂർക്കട സ്റ്റേഷൻ ഓഫ് പോലീസ് പരേഡ് ഗ്രൗണ്ടിൽ നടന്ന പരേഡിൽ സംസ്ഥാന പോലീസ് മേധാവി റവറാഡ് ആസാദ് ചന്ദ്രശേഖർ അഭിവാദ്യം സീകരിച്ചു.

